


छात्रों के कॉन्सेप्ट पर बीएमसी की पहल

प्लास्टिक की बनेगी सड़क

कार्यालय संवाददाता, मुंबई. शहर की सड़कों को गड़बुमुक्त बनाने के लिए रेयान इंटरनेशनल स्कूल (कादिवली) के छात्रों की एक टीम ने प्लास्टिक की सड़क बनाने का कॉन्सेप्ट बी.एम.सी. के सामने रखा है. जिस पर अमल करते हुए मनपा के अधिकारियों ने मौखिक स्वीकृति भी दे दी है. टीम में 3 सदस्य हैं, जिसके मेंटर नवीन कंचन नाथ ने बताया कि इस सड़क को बनाने के बाद 8 साल तक मेंटेनेंस की जरूरत ही नहीं है. आम-जनमानस के लिए यह बहुपयोगी है.

मनपा ने दी मौखिक स्वीकृति



■ 13-14 वर्ष की उम्र के 3 छात्रों ने शहर की सड़कों को गड़बुमुक्त बनाने के लिए मनपा के सामने प्लास्टिक की सड़कों का कॉन्सेप्ट रखा था. मनपा अधिकारियों ने विद्यार्थियों के इस पहल को सराहनीय कदम बताया है.

■ रेयान स्कूल के छात्र विज्जेश पई, सौरव और एंड्रिया तिवारी के अनुसार प्लास्टिक की सड़कों के बनाने में अपेक्षाकृत लागत भी कम आएगी, साथ ही गड्ढे की भी कोई समस्या नहीं आएगी. बच्चों ने बताया कि कुछ इसी तरह की सड़क कर्नाटक में भी बनाई गई है, तो हम वहाँ नहीं बना सकते.

■ स्कूल की अध्यापिका स्नेहल सावंत ने कहा कि मनपा से हमें अच्छा सहयोग मिला है, जिससे बच्चों में उत्साह है. उन्होंने मौखिक रूप से यह आश्वासन दिया है कि इस कॉन्सेप्ट पर चीफ इंजीनियर और उनके सहयोगी काम को आगे बढ़ाएंगे. शहर में फैली प्लास्टिक की गन्दगी का भी इसमें उपयोग कर लिया जाएगा. जिससे गन्दगी को भी काफी हद तक रोका जा सकेगा.